


जनता विद्या मन्दिर गणपतराय रासीवासिया महाविद्यालय,

चरखी दादरी

(सम्बद्ध - चौ० बंसीलाल विश्वविद्यालय, भिवानी)

# वार्षिक प्रतिवेदन



30 वाँ दीक्षान्त समारोह

20 सितम्बर, 2022

जनता विद्या मन्दिर गणपतराय रासीवासिया स्नातकोत्तर महाविद्यालय, चरखी दादरी के 30वें 'दीक्षांत समारोह' के मुख्य अतिथि राष्ट्रीय एवं सामाजिक चिंतक डॉ. इन्द्रेश कुमार जी, सदस्य, राष्ट्रीय कार्यकारिणी, राष्ट्रीय स्वयं सेवक संघ व डॉ. आर.के. मित्तल, कुलपति, चौ0 बंसी लाल विश्वविद्यालय, भिवानी कार्यक्रम अध्यक्ष श्री पवन गुप्ता जी, अध्यक्ष, महाविद्यालय प्रबन्धन समिति, श्री राधेश्याम ऐरन, महासचिव, महाविद्यालय प्रबन्धन समिति, श्री अशोक गोयल, उप-प्रधान, महाविद्यालय प्रबन्धन समिति, श्री सुरेश अग्रवाल, कोषाध्यक्ष, महाविद्यालय प्रबन्धन समिति एवं अन्य अतिथिगण, प्रैस के सम्मानित सदस्य, समस्त महाविद्यालय परिवार, अभिभावकगण व छात्र-छात्राओं मैं आज महाविद्यालय के 30वें 'दीक्षांत समारोह' के अवसर पर आयोजित इस कार्यक्रम में आप सभी का हार्दिक अभिनन्दन एवं स्वागत करते हुए स्वयं को गौरवान्वित अनुभव कर रहा हूँ।

प्रसिद्ध स्वतन्त्रता सेनानी एवं विद्यानुरागी श्री रामकृष्ण गुप्ता जी ने सन् 1965-66 में 189 छात्रों के साथ इस महाविद्यालय रूपी जो पौधा को लगाया था, वह आज एक विशाल वट-वृक्ष का रूप धारण कर चुका है। दस कमरों के साथ स्थापित होने वाला महाविद्यालय आज चालीस कमरों, 13 प्रयोगशालाओं, एक स्मार्ट क्लास रूम, सेमिनार हॉल, आधुनिक तकनीकी से युक्त एक शानदार सभागार, स्टेडियम व इनडोर खेलशाला के साथ एक भव्य भवन के रूप में परिवर्तित हो चुका है। इसके अतिरिक्त क्षेत्र के विद्यार्थियों में सम्प्रेषण कौशल (Communications Skill) विकास हेतु आधुनिक तकनीकी से युक्त एक भाषा सम्प्रेषण प्रयोगशाला (Language Lab) भी स्थापित की गई है। महाविद्यालय का हरा-भरा सुन्दर परिसर सभी प्रकार की शैक्षणिक एवं खेल सुविधाओं से परिपूर्ण है, जिसमें विज्ञान वाणिज्य, बी.वॉक, एम.एल.टी. (MLT) व बी.एस.सी. (एक्यूरीयल साईंस) व कला संकायों के लगभग 2300 विद्यार्थी शिक्षा ग्रहण कर रहे हैं। महाविद्यालय में भूगोल, गणित, राजनीति विज्ञान व ग्रामीण विकास के स्नातकोत्तर पाठ्यक्रम भी सुचारु रूप से गतिमान हैं।

महाविद्यालय में 100 से भी अधिक शिक्षक व गैर शिक्षक कर्मचारी वर्ग अपनी पूरी निष्ठा और लग्न से महाविद्यालय की निरंतर उन्नति एवं चहुँमुखी विकास में प्रयासरत हैं। इसका प्रमाण यह है कि विगत लगभग 57 वर्षों में अनेक मेधावी छात्र-छात्राएँ यहाँ से शिक्षा ग्रहण कर विविध क्षेत्रों में उच्च पदों पर आसीन हैं।

पुस्तकालय एवं वाचनालय :-

महाविद्यालय में आधुनिक सुविधाओं से युक्त पूर्ण रूप से कम्प्यूटरीकृत एक विशाल पुस्तकालय है, जिसमें विविध विषयों से संबद्ध लगभग 47 हजार पुस्तकें हैं। विद्यार्थियों की

सुविधा हेतु नेटवर्क रिसोर्स सेंटर व फोटोस्टेट मशीन भी उपलब्ध है। ई-पुस्तकालय की भी सुविधा है, जिसमें 2 लाख ई-बुक्स (E-Books) व 2500 ई-जरनल्स (E-Journals) पढ़े जा सकते हैं। लगभग 30-35 पत्र-पत्रिकाएँ विद्यार्थियों के लिए प्रतिदिन उपलब्ध होती हैं।

**पत्रिका :-**

विद्यार्थियों में सृजनात्मकता एवं अभिव्यक्ति पक्ष को मजबूती प्रदान करने हेतु महाविद्यालय पत्रिका 'श्याम-सर' का वार्षिक प्रकाशन किया जाता है, जिसमें अंग्रेजी, हिन्दी, संस्कृत, विज्ञान, Planning Forum अनुभागों में अपने लेख प्रकाशित करवाने हेतु विद्यार्थियों में अकसर होड़ लगी रहती है।

**विविध समितियाँ :-**

विद्यार्थियों के समग्र विकास एवं स्वस्थ शैक्षणिक वातावरण प्रदान करने हेतु महाविद्यालय द्वारा अनेक समितियों का गठन किया गया है, जिनमें विद्यार्थी अपनी सहभागिता दर्ज कर अपनी प्रतिभा एवं व्यक्तित्व का विकास कर सकते हैं और अपना ज्ञानवर्धन कर सकते हैं। ये समितियाँ वर्ष भर अनेक कार्यक्रमों का आयोजन करती हैं जिनमें विद्यार्थी बढ़-चढ़कर प्रतिभागिता करते हैं। इन समितियों में निम्नोक्त समितियाँ विशेष रूप से विद्यार्थियों के लिए आकर्षण का केन्द्र बनी रहती हैं :-

1. बेटी बचाओ, बेटी पढ़ाओ
2. महिला प्रकोष्ठ
3. कानूनी साक्षरता प्रकोष्ठ
4. सांस्कृतिक प्रकोष्ठ
5. अनुसूचित जाति, अनुसूचित जनजाति और अन्य पिछड़ा वर्ग प्रकोष्ठ
6. एंटी रैगिंग समिति
7. यौन उत्पीड़न निवारण प्रकोष्ठ
8. अनुशासन समिति
9. छात्र शिकायत एवं निवारण प्रकोष्ठ

महाविद्यालय में बिजली-आपूर्ति हेतु दो बड़े जरनेटर स्थापित हैं, जिसके फलस्वरूप परिसर में 24 घंटे बिजली की सुविधा उपलब्ध रहती है। महाविद्यालय परिसर में असामाजिक तत्वों का प्रवेश रोकने के लिए मुख्य द्वार पर पहचान-पत्र के साथ प्रवेश की व्यवस्था के साथ-साथ 30 से अधिक सी.सी.टी.वी. कैमरे भी लगाए गए हैं।

स्वीकृत हुए हैं। शारीरिक शिक्षा विभाग के प्राध्यापक श्री भूपेन्द्र सिंह, चौ० बंसीलाल विश्वविद्यालय, भिवानी में 'स्पोर्ट्स काउंसलिंग' के सदस्य के रूप में तथा विश्वविद्यालय के महिला एवं पुरुष वर्ग के एथलिटिक्स की चयन समिति में भी शामिल रहे।

महाविद्यालय के कम्प्यूटर विज्ञान संकाय के विद्यार्थियों ने जिला स्तर पर आयोजित विज्ञान प्रदर्शनी (Science Exhibition) में प्रथम स्थान प्राप्त किया। जिला स्तरीय विज्ञान प्रश्नोत्तरी (Science Quize) में प्रथम स्थान प्राप्त किया तथा के.एल.पी. महाविद्यालय, रेवाड़ी में आयोजित अन्तरमहाविद्यालयी प्रश्नोत्तरी प्रतियोगिता में द्वितीय स्थान प्राप्त किया।

महाविद्यालय के वाणिज्य संकाय ने प्रश्नोत्तरी एवं विविध प्रतियोगिताओं का आयोजन किया, जिनमें मुख्य रूप से 'पेपर रिडिंग, पोस्टर मेकिंग, कोलाज मेकिंग, अकाउंटिंग और इन्कम टैक्स संबंधी प्रतियोगिताओं के साथ खेल उत्सव, स्वच्छ भारत, स्वस्थ भारत जागरूकता कार्यक्रम आदि प्रशंसनीय कार्य रहे।

इस महाविद्यालय एवं समस्त दादरी क्षेत्र के लिए गरिमा का विषय है कि महाविद्यालय के विद्यार्थियों ने विश्वविद्यालय द्वारा आयोजित विभिन्न परीक्षाओं में सदा अपना परचम लहराया है तथा मैरिट लिस्ट में अपना नाम अंकित करते रहे हैं। विगत वर्षों में महाविद्यालय के 60 विद्यार्थियों ने विभिन्न कक्षाओं में विश्वविद्यालय मैरिट सूची में अपना नाम दर्ज करवाया है। विभिन्न सत्रों में प्रथम तीन स्थानों पर रहने वाले विद्यार्थियों की सूची इस प्रकार है:-

1. तन्नू, बी.एस.सी. (नॉन मैडिकल) प्रथम सेमेस्टर में प्रथम स्थान (2019-2020)
2. नेहा, एम.ए. (राजनीति विज्ञान) प्रथम सेमेस्टर में प्रथम स्थान (2018-2020)
3. मंजूषा, एम.एस.सी. (भूगोल) प्रथम, द्वितीय एवं तृतीय सेमेस्टर में प्रथम स्थान (2017-2019)
4. पूजा, एम.एस.सी. (भूगोल) चतुर्थ सेमेस्टर में प्रथम स्थान (2017-2019)
5. दिव्या बंसल, एम.एस.सी. (गणित) तृतीय सेमेस्टर में प्रथम स्थान (2017-2019)
6. सोनिया, एम.ए. (राजनीति विज्ञान) द्वितीय सेमेस्टर में प्रथम स्थान (2018-2020)
7. चाहत, बी.कॉम तृतीय सेमेस्टर में द्वितीय स्थान (2018-2019)
8. अरुण कुमार बंसल, एम.एस.सी. (गणित) तीन सेमेस्टर्स में द्वितीय स्थान (2017-2019)

9. सोनिया, एम.ए. (राजनीति विज्ञान) प्रथम, तृतीय एवं चतुर्थ सेमेस्टर में द्वितीय स्थान (2018-2020)
10. मोनिका, एम.ए. (राजनीति विज्ञान) प्रथम एवं तृतीय सेमेस्टर में द्वितीय स्थान (2017-2019)
11. अनुप्रिया, एम.एस.सी. (भूगोल) द्वितीय सेमेस्टर में द्वितीय स्थान (2018-2020)
12. नेहा, एम.ए. (राजनीति विज्ञान) द्वितीय सेमेस्टर में द्वितीय स्थान (2018-2020)
13. अंकित, एम.एस.सी. (गणित) चतुर्थ सेमेस्टर में द्वितीय स्थान (2018-2020)
14. मंजूषा, एम.एस.सी. (भूगोल) चतुर्थ सेमेस्टर में द्वितीय स्थान (2017-2019)
15. दिव्या बंसल, एम.एस.सी. (गणित) द्वितीय सेमेस्टर में तृतीय स्थान (2017-2019)
16. पूजा, एम.एस.सी. (भूगोल) प्रथम, द्वितीय एवं तृतीय सेमेस्टर में द्वितीय स्थान (2017-2019)
17. हिना, एम.ए. (राजनीति विज्ञान) प्रथम सेमेस्टर में तृतीय स्थान (2019-2021)
18. नेहा, एम.एस.सी. (गणित) चतुर्थ सेमेस्टर में तृतीय स्थान (2018-2020)
19. अंजू, एम.एस.सी. (गणित) प्रथम सेमेस्टर में तृतीय स्थान (2018-2020)
20. ममता, एम.एस.सी. (गणित) तृतीय सेमेस्टर में तृतीय स्थान (2018-2020)
21. नीरज, एम.एस.सी. (गणित) चतुर्थ सेमेस्टर में तृतीय स्थान (2018-2020)
22. बबीता, एम.एस.सी. (गणित) प्रथम सेमेस्टर में तृतीय स्थान (2019-2021)
23. नेहा, एम.ए. (राजनीतिक विज्ञान) तृतीय सेमेस्टर में तृतीय स्थान (2018-2020)

#### सांस्कृतिक गतिविधियाँ :-

विद्यार्थियों में सांस्कृतिक अभिरुचि का विकास करने और उनके कलात्मक गुणों की अभिव्यक्ति को प्रोत्साहित करने हेतु महाविद्यालय का सांस्कृतिक प्रकोष्ठ महत्वपूर्ण भूमिका निभा रहा है। मुझे आप सभी के समक्ष यह बताते हुए असीम हर्ष की अनुभूति हो रही है कि यह महाविद्यालय प्रारंभ से ही सांस्कृतिक गतिविधियों में अग्रणी रहा है। सत्र 2019-20 में महाविद्यालय के विद्यार्थियों ने जिला स्तर से लेकर राज्य स्तर तक अनेक स्पर्धाओं में स्थान प्राप्त कर महाविद्यालय का गौरव बढ़ाया है। इस सत्र में 02 विद्यार्थियों ने राज्य स्तर पर, 02 विद्यार्थियों ने मण्डल स्तर पर, 18 विद्यार्थियों ने जिला स्तर पर, 35 विद्यार्थियों ने विश्वविद्यालयी स्तर पर एवं 12 विद्यार्थियों ने अन्तर-महाविद्यालयी स्तर पर प्रथम तीन स्थान प्राप्त किए हैं।

सत्र 2021-22 में महाविद्यालय के विद्यार्थियों ने अनेक उपलब्धियाँ प्राप्त की हैं। इस सत्र में 08 विद्यार्थियों ने जिला स्तर पर, 25 विद्यार्थियों ने विश्वविद्यालयी स्तर पर और 05

विद्यार्थियों ने अन्तर महाविद्यालयी स्तर पर प्रथम तीन स्थान प्राप्त किए हैं और महाविद्यालय को ख्याति प्रदान की है। इस सत्र में चौ० बंसीलाल विश्वविद्यालय द्वारा आयोजित विश्वविद्यालयी स्तर के युवा समारोह में महाविद्यालय की छात्रा कुसुम ने सर्वश्रेष्ठ अभिनेत्री का पुरस्कार प्राप्त किया और महाविद्यालय को सर्वश्रेष्ठ स्लोगन के लिए विजय ट्राफी से भी सम्मानित किया गया। सत्र 2021-22 में चौ० बंसीलाल विश्वविद्यालय द्वारा आयोजित विश्वविद्यालयी स्तर के युवा समारोह में महाविद्यालय की छात्रा कुसुम ने श्रेष्ठ अभिनेत्री का पुरस्कार प्राप्त किया। महाविद्यालय को सर्वश्रेष्ठ स्लोगन के लिए विक्टरी ट्रॉफी से सम्मानित किया गया। अतः महाविद्यालय का सांस्कृतिक प्रकोष्ठ विद्यार्थियों की प्रतिभाओं को उजागर करने का महत्वपूर्ण कार्य कर रहा है।

#### खेलकूद :-

जनता महाविद्यालय मात्र शिक्षा के क्षेत्र में ही नहीं वरन् खेलकूद प्रतिस्पर्धाओं में भी राष्ट्रीय एवं अन्तर्राष्ट्रीय स्तर पर ख्याति प्राप्त कर रहा है। सत्र 2019-20 में महाविद्यालय के विद्यार्थियों ने विविध स्पर्धाओं में अन्तः क्षेत्रीय एवं राज्य स्तरीय पर 14 स्वर्ण पदक, 03 रजत पदक प्राप्त किए तथा 07 विद्यार्थियों ने विश्वविद्यालय का प्रतिनिधित्व किया।

सत्र 2021-22 में विद्यार्थियों ने अन्तःक्षेत्रीय एवं राज्य स्तरीय विविध प्रतिस्पर्धाओं में 14 स्वर्ण पदक, 02 रजत पदक, 02 कांस्य पदक प्राप्त किए और 15 विद्यार्थियों ने विविध स्पर्धाओं में विश्वविद्यालय का प्रतिनिधित्व किया। सत्र के दौरान दो विद्यार्थियों ने राष्ट्रीय कबड्डी प्रतिस्पर्धा में रजत पदक प्राप्त कर महाविद्यालय की गरिमा में संवर्धन किया है।

#### राष्ट्रीय सेवा योजना एवं युवा रेडक्रॉस :-

महाविद्यालय में राष्ट्रीय सेवा योजना की दो पुरुष इकाइयाँ तथा एक महिला इकाई है, जो समाज के पिछड़े क्षेत्रों में अपनी सेवा द्वारा जागृति लाने के कार्य निरन्तर करती रहती हैं। इन इकाइयों से स्वयंसेवक समय-समय पर वृक्षारोपण, राष्ट्रीय आपदाओं और रक्तदान जैसे सामाजिक कार्यक्रमों में अपना योगदान देते रहते हैं।

सत्र 2019-20 में 06 श्रेष्ठ स्वयंसेवक तथा 02 श्रेष्ठ शिविरार्थी घोषित हुए। 2020-21 में 07 श्रेष्ठ स्वयंसेवक, 05 श्रेष्ठ शिविरार्थी एक स्वयं सेवक ने राज्य स्तरीय और 02 स्वयंसेवकों ने राष्ट्रीय स्तर पर स्थान प्राप्त किया। सत्र 2021-22 में 03 श्रेष्ठ स्वयंसेवक तथा 03 श्रेष्ठ शिविरार्थी घोषित हुए। दो स्वयंसेवकों ने जिला स्तर पर और 10 ने राज्य स्तर पर और 08 ने राष्ट्रीय स्तर पर विभिन्न स्पर्धाओं में स्थान प्राप्त किया।

महाविद्यालय में एन.सी.सी. की दो पुरुष यूनिट व एक महिला यूनिट है, जो सराहनीय कार्य कर रही हैं। राष्ट्रीय छात्र सेना के तीन विद्यार्थियों ने विभिन्न

प्रतियोगिताओं में अन्तर महाविद्यालयी स्तर पर स्थान प्राप्त कर महाविद्यालय का नाम रोशन किया।

अंत में मैं कहूँगा कि महाविद्यालय निरन्तर प्रगति पथ पर अग्रसर है। उत्तरोत्तर उत्कृष्टता एवं प्रदर्शन के लिए समस्त महाविद्यालय परिवार पूर्णतः प्रतिबद्धता के साथ अपना शत-प्रतिशत योगदान दे रहा है। नकलरहित परीक्षाओं का संचालन, अनुशासन तथा कर्त्तव्य के प्रति समर्पित कर्मचारी वर्ग आदि वैशिष्ट्य इस परिसर को अग्रिम पंक्ति में रखने और विशिष्ट पहचान देने के लिए निरन्तर प्रयासरत है। मैं समस्त कर्मचारी वर्ग, प्रबन्धन समिति के समस्त सदस्यों, महाविद्यालय प्रशासन व क्षेत्र की प्रबुद्ध जनता का सहृदय आभार व्यक्त करता हूँ, जिनके सतत् सहयोग से ही हम रचनात्मक कार्यों को व्यावहारिक एवं वास्तविक रूप देने में सफल रहे हैं और मैं आशा करता हूँ कि हम इस क्षेत्र की भावी पीढ़ी के उज्ज्वल भविष्य के पथ-प्रदर्शन हेतु अपनी प्रतिबद्धता एवं उद्देश्यों के अनुरूप कार्य करते रहेंगे।

पुनः आप सबका आभार।

जय हिन्द, जय भारत।

प्राचार्य

डॉ. यशवीर सिंह